



Haż-Żabbar  
Città Hompesch

### **Minuti tal-403 laqgħa tal-Kunsill li saret nhar l-Erbgħa, 29 ta' Awwissu, 2012**

Il-laqgħa bdiet fis-6.20 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

#### **Item 1 – Attendenza u Apoloġiji**

Preżenti kienu s-Sindku s-Sur Domenic Agius, u l-Kunsillieri s-Sur Joe Buttigieg, is-Sur Joseph Bonnici, is-Sur Robert Buhagiar, is-Sinjura Anna Calleja u s-Sur Kevin Plumptre.

Is-Sur Keith Pisani daħal għal-laqgħa fis-6.30 ta' filgħaxija.

Il-Viċi-Sindku s-Sur John J Pace daħal għal-laqgħa fis-6.35 ta' filgħaxija.

Is-Sur Mark Grech daħal għal-laqgħa fis-6.40 ta' filgħaxija.

#### **Item 2 – Approvazzjoni tal-Minuti**

Il-minuti tal-402 laqgħa tal-Kunsill ġew unanimament approvati fuq proposta tas-Sur Buttigieg li għet issekondata mis-Sur Bonnici.

#### **Item 3 – Mistoqsijiet u Affarijiet mill-Minuti**

Is-Sur Buttigieg staqsa jekk kienetx ingħatat risposta mill-GAL dwar l-*expression of interest* li l-Kunsill issottometta biex tiġi *resurfaced* Triq Has-Sajjied. Is-Sindku qal li l-Bord ta' Evalwazzjoni ma kienx għadu hwareġ bid-deċiżjoniet tiegħu dwar l-applikazzjonijiet li saru.

Is-Sinjura Calleja tkellmet dwar l-eżitu tal-laqgħa li kellha ma' Mr Gu Hongxing, Direttur taç-*China Cultural Centre*. Is-Sinjura Calleja qalet li l-wirja ta' ritratti bit-tema *China through Maltese Eyes* kienet ser tittella' bejn it-3 u l-10 ta' Settembru, 2012 fil-bini tal-Kunsill li jaħbat fiż-żmien il-festa tal-lokal.

Fis-6.30 ta' filgħaxija s-Sur Keith Pisani daħal għal-laqgħa.

#### Item 4 – Minuti tas-Sotto Kunitati

Ma kienx hemm minuti tas-Sotto Kunitati.

#### Item 5 – Korrispondenza

Inqrat Memo 120/2011 mibghuta mid-Direttur, tad-Dipartiment għall-Gvern Lokali dwar skema ta' għajnuna lill-Kunsilli Lokali li għandhom ir-responsabilità ta' librerija lokali. Il-Kunsill gie infurmat li d-Dipartiment tal-Gvern Lokali kien ser jagħti l-ammont ta' €466 f'għajnuna għal-librerija lokali.

Inqrat korrispondenza mibghuta mill-MEPA fejn il-Kunsill gie infurmat li l-bilanċ tal-fondi *Urban Improvement Fund* (UIF) sa tmiem Lulju kien ta' €62,047.89.

Il-Viċi-Sindku s-Sur John J Pace dahal għal laqgħa fis-6.35 ta' filgħaxija.

Inqrat korrispondenza mibghuta mill-*Foundation De Malte* sabiex flimkien mal-Kunsill issir tnedija tal-ktieb li ser jiġi ppublikat fuq il-festa u l-banded f'Haż-Żabbar. Fuq proposta tas-Sindku li giet issekondata mill-Viċi Sindku, il-Kunsill qabel unanimament li ssir it-tnedija ta' dan il-ktieb nhar is-Sibt, 15 ta' Settembru 2012 fis-sala tal-Kunsill.

Inqrat korrispondenza mibghuta mid-Dipartiment tal-Kunsill Lokali dwar itwaqqif ta' bord tal-monitoraġġ tal-Kunsilli Lokali, sabiex jeżamina s-sistema preżenti tal-monitoraġġ tal-Kunsilli Lokali. Il-Kunsill gie mitlub jagħti s-suggerimenti tiegħu.

Fis-6.40 ta' filgħaxija s-Sur Mark Grech dahal għal laqgħa.

Is-Sur Bonnici ppropona li jiġi ssuggeriet li jkun hemm tibdil fil-proċedura dwar l-infiq marbut mal-ġemellaġġi. Is-Sur Bonnici qal li hu jaqbel li għandu jkun hemm kontroll fuq l-infiq eseġerat izda ma jaqbilx li jkun hemm restrizzjonijiet fejn tintilef opportunità b'risq iz-żgħażaġġ, kif ser jiġri fil-futur jekk il-Kunsill ikollu jirtira milli jipparteċipa fil-Kamp Internazzjonali taż-Żgħażaġġ li jiġi organizzat kull sena mal-bliet li l-Kunsill għandu patt ta' ġemellaġġ u hbiberija Eschborn (Germanja), Povia de Varzim (Portugal) u Montgeron (Franza). Is-Sindku ssekonda l-proposta tas-Sur Bonnici u l-Kunsill qabel unanimament li jintbghat dan is-suggeriment.

Inqrat korrispondenza mibghuta minn resident li joqghod Buleben iz-Zgħir fejn talab lill-Kunsill sabiex isiru *refresh* tas-sinjali tat-traffku kif ukoll li ssir *road hump* fi Triq l-1 ta' Frar 1994 peress li kien qed issir sewqan eċċessiv. Is-Sindku qal li għalissa l-Kunsill ma kienx f'pozizzjoni li jagħmel *road humps*. Is-Sindku talab sabiex isir *refresh* tas-sinjali. Is-Sur Pisani qal li peress li hemm lista ta' talbiet biex isiru *road humps* fil-lokalità, il-Kunsill għandu jagħmel dawk l-aktar urgenti.

Inqrat korrispondenza mibghuta mis-Sur Etienne Camilleri sabiex fiz-zmien tal-festa jarma *bouncing castle*. Fuq proposta tas-Sur Bonnici li giet issekondata mis-Sur Pisani, il-Kunsill qabel unanimament li jista' joffri l-użu tat-teatru grieg u li għandha tithallas it-tariffa skont il-*bye-law* ta' €116.50 għal kull darba li jintuża t-teatru grieg.

Inqrat korrispondenza mibghuta minn *Transport Malta* fejn il-Kunsill gie infurmat li ma jsib l-ebda oggjezzjoni li jitnehhew is-sinjali tal-*one way* u li s-sistema tat-traffiku fi Triq Patri Taddew Schembri terga' ssir kif kienet originarjament. Is-Sindku semma l-bżonn li ssir *road hump* f'din it-triq peress li kien qed isir sewqan eċċessiv.

Inqrat korrispondenza mibghuta mill-Fondazzjoni *Inspire* sabiex isir attivita` bejn il-Fondazzjoni u l-Kunsill għall-persuni bi bżonnijiet speċjali. Fuq proposta tas-Sur Buhagiar li giet issekondata mil-Viċi Sindku, il-Kunsill qabel unanimament li ssir din l-attivitaa` għall-persuni bi bżonnijiet speċjali li zgur tkun ta' għajjnuna u benefiċċju għalihom.

Inqrat korrispondenza mibghuta mid-Dipartiment għall-Gvern Lokali dwar multi pendenti għall-perjodu ta' l-1 ta' Jannar 2000 u l-31 ta' Awwissu 2011 fejn il-Kunsill gie mitlub jinforma lid-Dipartiment x'passi ttiehdu jew ser jittiehdu biex jingabru l-ammonti pendenti.

Inqrat korrispondenza mibghuta minn Nutara Diane Magro fejn resqet l-ilment rigward il-*litter bin* li twahhal biswit il-propjeta` tagħha sabiex dan jitnehhwa peress li kien ta' inkonvenjent. Is-Sur Bonnici qal li l-Kunsill kien qabel fejn kienu ser jitwawhlu dawn il-*litter bins*. Is-Sur Bonnici qal li mil-hames *litter bins* li twawhlu wiehed gie vandalizzat u l-Kunsill kien irċieva lment minn sid ta' hanut. Is-Sur Bonnici sahaq li jekk il-Kunsill joqghod iċaqlaq kull ma jagħmel għax ikun hemm ilment minn resident, il-Kunsill jispiċċa ma jagħmel xejn.

Is-Sur Grech qal li tassew kien hemm bżonn li jitwawhlu *litter bins* fi Triq is-Santwarju madankollu għanda tinstab soluzzjoni sabiex jitnehhwa kull inkonvinjent għar-residenta.

Is-Sur Plumpton issuggerixxa li dan għandu jitnehhwa u jinstab post alternattiv sabiex jitnehhwa kull inkonvinjent. Is-Sur Pace qal li f'din it-triq hemm bosta residenzi vojta fejn setghu jitwawhlu dawn il-*litter bins*.

Is-Sur Bonnici qal li n-Nutara ma gabet l-ebda raġuni valida biex jitnehhwa il-*litter bin*, peress li *litter bin* mhux qed imiss mal-propjeta` tagħha.

Inqrat korrispondenza mibghuta mil-Awtorita` ta' Malta dwar l-Ambjent u l-Ippjanar fejn il-Kunsill gie infurmat li nħareġ avvizz ta` infurzar dwar zvilupp mingħajr permess li jikkonsisti minn bdil t'uzu ta` art u dan billi sar tfiegħ ta' *plastic*, *aluminium*, kartun u materjal ieħor f'sit f'tal-Imwiegel limiti ta' Haż-Żabbar.

Inqrat korrispondenza mibghuta mill-*Malta Post* fejn talbu lill-Kunsill sabiex isir *reserved parking* quddiem ic-Ċentru Ċiviku biex jintuza esklużivament għall-vetturi li jgħatu servizz lill-fergħa tal-posta f'din il-lokalita. Is-Sur Buhagiar semma li quddiem ic-Ċentru Ċiviku kien ġa hemm *reserved parking* u ppropona li l-*Malta Post* tiġi nfurmata b'dan. Is-Sinjura Calleja ssekondat il-proposta tas-Sur Buhagiar u l-Kunsill qabel unanimament.

#### Item 5 – Xogħol tal-Kunsill

##### Approvazzjoni ta' Finanzi

Id-Deputat Segretarju Eżekuttiv resqet għall-approvazzjoni tal-Kunsill l-iskeda ta' hlasijiet għall-perjodu ta' bejn it-2 ta' Awwissu, 2012 sad-29 ta' Awwissu, 2012 li kien jammonta għal €56,775.00. Dan ġie approvat unanimament fuq proposta tas-Sindku li giet issekondata mis-Sur Bonnici.

Fuq proposta tas-Sindku li giet issekondata mis-Sur Pace, il-Kunsill approva unanimament il-*petty cash expenditure* għax-xahar ta' Awwissu 2012 li kien jammonta għal €119.90.

##### Approvazzjoni tar-Rapport Finanzjarju ta' kull sitt xhur

Id-Deputat Segretarju Eżekuttiv resqet quddiem il-Kunsill ir-Rapport Finanzjarju ta' Kull Sitt Xhur għal perjodu Jannar – Ġunju 2012. Fuq proposta tal-Viċi Sindku li giet issekondata mis-Sur Grech il-Kunsill approva unanimament ir-Rapport

##### Mozzjoni dwar emendi u trasferiment ta' voti fl-Estimi Annwali 2012

Id-Deputat Segretarju Eżekuttiv resqet quddiem il-Kunsill mozzjoni proposta mis-Sindku li giet issekondata mis-Sur Pace, li tipproponi li l-Kunsill jemenda u jittrasferixxi hekk kif ġej:

1. L-ammont ta' €73,500 jizdied fil-vot 0015 Hwejjeg ohra, filwaqt li l-vot 2300 Tiswijiet u Manutenzjoni jizdied b'€76,320.
2. L-ammont ta' €3,500 mill-vot 2300 Tiswijiet u Manutenzjoni jiġi trasferit fil-vot 3300 Ospitalita` u Servizzi lill-Komunita`.

Il-Kunsill qabel unanimament li jsiru dawn l-emendi u t-trasferimenti fl-estimi annwali.

Is-Sindku qara korrispondenza mibghuta mid-Dipartiment għall-Gvern Lokali fejn il-Kunsill ġie nfurmat li t-talba biex il-Kunsill jimpjega Skrivan/a fi Skala 15 fuq bazi *full-time* giet milqugħa. Il-Kunsill ġie nfurmat li l-proċess tal-ingaġġ irid isir skont ir-regolamenti imnizzla fl-Avviż Legali 127 tal-1998 - Regolamenti Dwar Kunsill Lokali (Rizorsi Umani).

Fuq proposta tas-Sur Pisani li giet issekondata mis-Sur Grech, il-Kunsill qabel unanimament illi jinħatar Bord ta' l-Għazla kompost mis-Sindku, mill-Viċi Sindku, mis-Sur Bonnici, mis-Sur Buttigieg u mis-Segretarju Eżekuttiv biex ikun responsabbli mill-proċess tal-għazla u biex iressaq ir-rakomandazzjoni tiegħu għad-deċizzjoni finali tal-Kunsill.

Inqrat korripondenza mibgħuta mid-Dipartiment għall-Gvern Lokali dwar is-sejha li għamel il-Kunsill sabiex jiġi ngaġġat Assistent Prinċipali (Skala 11). Il-Kunsill gie infurmat li l-membri tal-bord li ma ffirmaw ir-rapport mhejji miċ-*Chairperson* tal-Bord għandu jagħmel rapport bil-miktub u jressaq flimkien mar-rapport taċ-*Chairperson*. Is-Sur Buhagiar informa lill-Kunsill li kien ser ihejji r-rapport u jiġi pprezentat fil-laqgħa li jmiss.

Fit-7.45 ta' filgħaxija is-Sur Plumpton talab li jkun skuzat.

Il-Viċi Sindku semma l-attività sportiva li l-Kunsill ser jagħmel nhar il-Ħadd, 2 ta' Settembru 2012 u ppropona li l-Kunsill jagħti tifikira ta' parteċipazzjoni lill-parteċipanti li ser jieħdu sehem f'din il-kompetizzjoni ta' sparar ta' plattini. Is-Sindku ssekonda l-proposta tal-Viċi Sindku u l-Kunsill qabel unanimament ma' din il-proposta u li n-nefqa tal-Kunsill ma tkunx aktar minn €320.

Is-Sindku ressaq korrispondenza mibgħuta mingħand is-Sezzjoni *Door Numbering Unit* dwar in-numerar ta' Triq il-Kapuċċini, f'Haż-Żabbar. Il-Kunsill gie infurmat li peress li hemm żewġ toroq b'dan l-isem qabel ma jinbidel l-isem tat-triq li hemm indikat fil-pjanta meħmuża, is-sezzjoni ma tistax tiegħu l-passi neċessarji biex isir l-eżerċizzju tan-numerar tal-bibien f'din it-triq. Is-Sur Grech ppropona li tintbghat ittra lir-residenti li joqgħodu f'din il-parti tat-triq u jiġu nfurmati b'dan kif ukoll li l-Kunsill kien lest li joffri l-għajjuna tiegħu. Is-Sinjura Calleja ssekondat il-proposta tas-Sur Grech u l-Kunsill qabel unanimament.

Is-Sur Grech tkellem dwar il-proposta tas-Sur Brincat, Konsulent ma' Transport Malta biex fi Triq Wied il-Għajn jitwāhħlu tabelli u jsiru sinjali ta' 30kph *speed limit* sakemm titwāhħal *speed camera* f'din it-triq. Is-Sur Grech talab li tintbghat ittra lis-Sur Brincat fejn jiġi mitlub sabiex jiġi ikkunsidrat li l-limitu ikun ta' 40kph peress li 30kph huwa baxx wisq dejjem jekk dan ma johloqx periklu.

Id-Deputat Segretarju Eżekuttiv informat lill-Kunsill li l-kuntratt li l-Kunsill għandu għas-servizz ta' uffiċjal inkarigat mil-librerija (ZLC 8/2010) ser jiskadi fit-28 ta' Settembru, 2012 u l-Kunsill irid jiddeċiedi jekk iġedditx dan il-kuntratt għal sena oħra jew jekk għandhiex tinħareġ sejha ġdida għall-offerti. Fuq proposta tas-Sur Pisani li giet issekondata mis-Sinjura Calleja, il-Kunsill qabel unanimament li dan il-kuntratt jiġi mġedded għal sena addizzjonali taħt l-istess rati u kundizzjonijiet.

Inqraw il-minuti tad-29 laqgħa tal-Kumitat Amministrattiv St Peter's. Dawn ġew approvati unanimament fuq proposta tas-Sindku li giet issekondata mill-Viċi Sindku.

## **Item 6-Affarijiet Ohra**

Is-Sur Pisani ppropona li fil-fuljett Citta` Hompesch jitqassam kwestjonarju dwar l-anzjani u persuni dipendenti li huma residenti fil-lokalita`. Is-Sur Pisani qal li l-ispiza biex jiġi ppublikat 5500 kwestjonarju huwa ta' €247. Is-Sur Buttigieg ssekonda l-proposta tas-Sur Pisani u l-Kunsill qabel unanimament li jiġi ppublikat dan il-kwestjonarju u jitqassam lir-residenti.

Is-Sur Pisani tkellem dwar il-problemi li qed ikollhom jiffaċċjaw is-Sagra Familja u ppropona li ssir laqgħa magħhom sabiex tittella' attivita`. Is-Sinjura Calleja ssekondat il-proposta tas-Sur Pisani u l-Kunsill qabel unanimament li ssir din il-laqgħa.

Is-Sinjura Calleja talbet li l-Kunsill jikteb lill-Korporazzjoni għas-Servizzi tal-Ilma sabiex jiġu rranġati trinek li hemm fi Sqaq Fwieni lejn Wied il-Għajn.

Is-Sinjura Calleja qalet li dawl u l-fanal taz-*zebra crossing* li hemm fi Triq il-Kunvent kien reġa' tkisser wara biss ftit jiem li kien ġie rranġat. Is-Sinjura Calleja ssuġġeriet li l-arblu jiġi mressaq.

Is-Sur Buttigieg talab li jsir *refresh* tal-*hatching lines* li hemm fi Triq tal-Labour ma' Triq Bajada, kif ukoll semma l-bżonn li jsir *refresh* tas-sinjali *stop* fi Triq il-Kunvent ma' Triq Qalb Imqaddsa u ma' Triq l-Iskola.

Is-Sur Buttigieg talab li tigi rranġata t-tabella tal-konfini li hemm fi Triq tal-Labour.

Is-Sur Buttigieg talab sabiex jithawwlu fjuri u pjanti f'Misraħ tal-Madonna Medjatriċi.

Is-Sur Bonnici talab li niktbu lill-*Transport Malta* sabiex jiġu rranġati sinjali taz-*zebra crossing* li hemm fi Triq is-Santwarju quddiem il-Klabb ta' St Patrick's.

Is-Sur Bonnici tkellem fuq is-siġar li nqalgħu minn Transport Malta fi Triq Kunsill tal-Ewropa ma' Triq tal-Labour waqt xoghlijiet li kienu qed isiru. Is-Sur Bonnici qal li l-Kunsill ma ġiex ikkonsultat li kienu ser jinqalgħu dawn is-siġar u lanqas ma ġie infurmat fejn ser jithawwlu u għalhekk talab li ssir stqarrija fil-gazzetti lokali li l-Kunsill mhux responsabbli għall-isfreġju ta' dawn is-siġar.

Is-Sur Grech talab li l-Kunsill jikteb lil Transport Malta sabiex isir *single yellow line* fi Triq Has-Sajjied.

Is-Sur Pace talab sabiex titwahħal tabella li turi d-direzzjoni ta' traffiku fi Triq Bieb is-Sultan.

Is-Sur Pace semma l-bżonn li titwahħal *u bar* quddiem residenza fi Triq Guzeppi Pace.

Il-laqgħa spiċċat fid-9.30 ta' filgħaxija.

Isabella Testaferrata De Noto  
Deputat Segretarju Ezekuttiv

Dawn il-minuti ġew approvati fl-404 laqgħa li saret nhar l-Erbgħa, 26 ta' Settembru, 2012.

Domenic Agius  
Sindku